

ဆေးတက္ကသိုလ်၊ မကွေး၏ (၁၃)ကြိမ်မြောက် ဘွဲ့နှင်းသဘင်အခမ်းအနားတွင်
ပြည်ထောင်စုဝန်ကြီး ဒေါက်တာမြင့်ထွေး ပြောကြားခဲ့သည့်မိန့်ခွန်းကောက်နုတ်ချက်

မကွေးမြို့။

၂၀၁၈ ခုနှစ်၊ မတ်လ (၃၁)ရက်နေ့။

- ကျွန်တော်တို့နိုင်ငံမှာ out-of-the-box thinking, innovative thinking လုပ်ဖို့လိုပါတယ်။ ရှေးရိုးအစဉ်အတိုင်းသွားလို့ရှိရင် ကျွန်တော်တို့နိုင်ငံဟာ ဘယ်လိုမှ မတိုးတက်နိုင်ပါဘူး။ ဥပမာပြောမယ်ဆိုရင် အမေရိက University မှာ ဘယ်လိုလုပ်သလဲ၊ သူတို့ရဲ့ ceremony မှာ special invitee ဖိတ်ပါတယ်။ (၁)ယောက် (သို့မဟုတ်) (၂)ယောက် များသောအားဖြင့် တစ်ယောက်ပဲဖိတ်ပါတယ်။ သူဟာဘယ်သူလဲဆိုတော့ ဒီတက္ကသိုလ်မှာစာသင်ပြီး အောင်မြင်သွားတဲ့လူတစ်ယောက်၊ အဲဒီလူဟာ သမ္မတလည်း ဖြစ်ရင်ဖြစ်မယ်၊ တကယ့်စီးပွားရေး ပညာရှင်ကြီးလည်း ဖြစ်ရင်ဖြစ်မယ်။ ထင်ပေါ်ကျော်ကြားတဲ့ပါမောက္ခလည်း ဖြစ်ရင်ဖြစ်မယ်၊ သူတို့ကိုဖိတ်ပါ။ ဖိတ်ပြီးတော့ပြောခိုင်းပါ။ သူတို့ဘယ်လိုကြိုးစားခဲ့လဲဆိုတာ ဘာဖြစ်ရင် ဘယ်လို ဘယ်လိုဖြစ်တယ်ဆိုတာ ပြောရမယ် အဓိပ္ပာယ်ရှိပါတယ်။
- အခု တက်ရောက်လာသော မကွေးဆေးတက္ကသိုလ်မှ ကျောင်းသား/ ကျောင်းသူများဟာ အခုမှ University စဝင်ဖို့ ခြေလှမ်းလှမ်းနေတာဖြစ်ပါတယ်။ ခြေလှမ်းလှမ်းတဲ့အချိန်မှာ သူတို့ကိုဆုံးမစကား ဩဝါဒစကား experience sharing ပေးပါ။ ဒါမျိုးကို နောက်တက္ကသိုလ်တွေမှာလည်း စဉ်းစားပါမယ်။ အခုဒီမှာလည်း မန္တလေးဆေးတက္ကသိုလ်ပါမောက္ခချုပ်ကြီးလည်း လာပါတယ်၊ စဉ်းစားဖို့လိုပါပြီ၊ official ceremony မှာမထည့်ရင်တောင်မှ official ceremony မစခင်မှာ ပြောဖို့သင့်တယ်လို့ ကျွန်တော်မြင်ပါတယ်။ အခုကျောင်းသားမိဘတွေလည်း ပါတဲ့အခါကျတော့ ပိုပြီးတော့ကောင်းပါတယ်။
- ကျွန်တော့်အနေနဲ့ ကျန်းမာရေးနှင့်အားကစားဝန်ကြီးဌာနမှာ (၁၇)နှစ်၊ ကမ္ဘာ့ကျန်းမာရေးအဖွဲ့ အရှေ့တောင်အာရှဒေသဆိုင်ရာရုံးမှာ (၁၆) နှစ်ကျော်ကျော် လုပ်ခဲ့ပါတယ်။ ပင်စင်ယူပြီးနောက် နိုင်ငံရဲ့လိုအပ်ချက်တွေကိုလုပ်ပေးရင်းနဲ့ ကျွန်တော့်ကို ဝန်ကြီးတာဝန်ပေးအပ်ခဲ့ပါတယ်။
- ကျွန်တော်ဒီနေ့ ဆေးကျောင်းအောင်လာတဲ့ ဆရာဝန်ငယ်များကို ဩဝါဒစကား၊ ဆုံးမစကားကိုပြောတဲ့အခါ ကျွန်တော်ရဲ့ experience ပေါ်မူတည်ပြီး ပြောသွားမှာပဲဖြစ်ပါတယ်။

- အဓိကက sincerity အရေးကြီးပါတယ်။ ဆရာတို့က ဆရာဝန်တွေပဲဖြစ်တယ်၊ ရှေ့ဆက်လက်ပြီးလုပ်မယ့်လုပ်ငန်းတွေမှာ sincerity ရှိဖို့လိုပါတယ်။
- နောက် positive attitude ထားဖို့လိုပါတယ်။ အပေါင်းဘက်ကပဲကြည့်ပါ။ သူများကို ဝေဖန်မယ်ဆိုရင်လည်း positive perspective က with good intention နဲ့ဝေဖန်ပါ။ with ulterior motive နဲ့ သူများကိုဒုက္ခရောက်စေချင်တဲ့ပုံစံနဲ့ မဝေဖန်စေချင်ပါဘူး။
- Compromising attitude တစ်ခုထားစေချင်ပါတယ်။ အပေးအယူ မျှမျှတတရှိဖို့လိုပါတယ်။ ကျွန်တော်အမြဲပြောနေကျ စကားရှိပါတယ် "ငါပဲမှန်တာမဟုတ်ဘူး ငါလည်းမှားနိုင်တာပဲ"။ ဆိုလိုတာက ပန်းကန်လုံးကိုကြည့်မယ်ဆိုရင် ကျွန်တော့်ဘက်က ကြည့်မယ်ဆိုရင် လက်ကိုင်လေးရှိတယ် ဆရာတို့ဘက်ကကြည့်မယ်ဆိုရင် လက်ကိုင်လုံးဝ မရှိဘူး။ ဆိုလိုတာက နှစ်ဦးစလုံးမှန်တယ်။ တစ်ခုခုကိုလုပ်မယ်ဆိုရင် we have to think from the other person's perspective ကိုလည်းကြည့်စေချင်ပါတယ်။ အဲဒါ အလွန်အရေးကြီးပါတယ်။
- Mutual understanding ရှိရမယ်။ compromising attitude လိုပဲ နှစ်ဦးနှစ်ဖက် mutual understanding နဲ့ mutual respect ရှိရမယ်။ သူလည်းသူ့ဟာနဲ့သူ image နဲ့သူလာတယ်၊ ပါမောက္ခဖြစ်သော်ငြားလည်း Lecturer နဲ့ Assistant Lecturer ကိုလည်း လေးစားရမယ်။ သူ့မှာလည်းသူ့ status နဲ့ သူ့ဟာနဲ့သူရှိတယ်။ ဒီလိုမဟုတ်ဘဲ ငါကပဲဆရာကြီးမင်းတို့အကုန်ငါပြောတာနားထောင် အဲလိုလုပ်လို့မရပါဘူး။ နှစ်ဦးနှစ်ဖက်ကြည့်ပြီးတော့မှ စဉ်းစဉ်းစားစား ချင့်ချင်ချိန်ချိန်နဲ့လုပ်ပါ။
- ဒါကို reciprocity လို့ခေါ်တယ်။ reciprocity ဆိုတာ လူတစ်ယောက်ကို ကျွန်တော်ကောင်းအောင်လုပ်မယ်ဆိုရင် ဟိုလူကလည်း ကျွန်တော့်အပေါ်ကောင်းမယ်၊ လူတစ်ယောက်ကို ကျွန်တော်က ဒုတ်နဲ့သွားရိုက်ရင် အဲဒီလူကကျွန်တော့်ကို ဒုတ်နဲ့ပြန်မရိုက်ချင်တောင် စိတ်ထဲကနေ ဆဲချင်ဆဲလိုက်မှာပဲ။ အဲဒါကြောင့် reciprocity ရှိတယ်ဆိုတာလည်း ကျွန်တော်သိစေချင်ပါတယ်။ ဘာပဲလုပ်လုပ် ground reality ဖြစ်စေချင်ပါတယ်။ လက်တွေ့မြေပြင်အခြေအနေမှာ ဘယ်လိုရှိသလဲ၊ အဲဒီဟာကိုကြည့်ပြီး စဉ်းစားဆုံးဖြတ်စေချင်ပါတယ်။ ကျွန်တော်ပြောတဲ့အချက်တွေကို ရာနှုန်းပြည့်ဘယ်သူမှမရနိုင်ပါဘူး။ ကျွန်တော်လည်း ရာနှုန်းပြည့်မရနိုင်ပါဘူး။ ဒါပေမယ့်လည်း တတ်နိုင်သမျှ percentage level များအောင် ကျွန်တော်လုပ်ပေးရမှာ ဖြစ်ပါတယ်။

- ဘွဲ့ရသွားတဲ့ဆရာဝန်တွေကို ပြောချင်တာကတော့ ဆရာတို့ဟာ ရှေ့ဆက်ပြီးတော့ အများကြီးဖြစ်နိုင်တယ်၊ clinical field လိုက်မယ့်သူရှိရင်ရှိမယ်၊ specialist တွေဖြစ်ရင်ဖြစ်မယ်၊ နောက်တစ်ချက်က ဆရာဝန်အလုပ်မဝင်ဘဲနဲ့ စီးပွားရေးလုပ်မယ့်သူတွေလည်းရှိမှာပဲ တချို့ကလည်း public health field ကိုလိုက်ကြတဲ့သူတွေရှိမှာပဲ၊ ဘယ်လိုင်းပဲလိုက်လိုက်၊ နံပါတ် (၁)အချက်၊ ဘာပဲလုပ်လုပ် ဆရာတို့က ကိုယ်လိုက်မယ့်လိုင်းမှာရှိတဲ့ စာကိုတော့ ဖတ်ပါ။
- နောက်တစ်ခုက အင်္ဂလိပ်စာလုပ်ပါ။ အလွန်အရေးကြီးပါတယ်။ ဆရာတို့ ဒီမှာထိုင်နေတဲ့ ဆရာဝန်တွေက post graduate တွေတက်ကြမယ်၊ specialist တွေဖြစ်အောင် လုပ်မယ် ဆိုရင် အင်္ဂလိပ်စာကို အလွန်ကြိုးစားစေချင်ပါတယ်။ အင်္ဂလိပ်စာမတတ်ရင် ကမ္ဘာမှာ ရင်ဘောင်မတန်းနိုင်ဘူး၊ သူများနိုင်ငံတွေလည်း ဘယ်လိုမှမတိုးနိုင်ပါဘူး။ နိုင်ငံခြားမှာစာ သွားသင်တဲ့လူတွေလည်း ရှိပါတယ်။ ဒီမှာ MBBS ရတဲ့လူရှိသလို post graduate သမား တွေလည်း အများကြီးရှိပါတယ်။ ကျွန်တော့်အနေနဲ့ကတော့ ကြိုးစားစေချင်ပါတယ်။
- မကြာခင်ရက်ပိုင်းမှာ ဆရာဝန်သစ်လွင် (၂,၀၀၀) ခေါ်ဖို့ရှိပါတယ်၊ နောက်ထပ် (၂,၀၀၀) ခေါ်ဖို့ရှိပါတယ်၊ dental က (၁၅၀) လောက်ခေါ်ဖို့ရှိပါတယ်။ အဲဒီမှာလည်း လျှောက်စေချင် ပါတယ်။ ဘာလို့လျှောက်စေချင်လဲဆိုတော့ ဆရာတို့တစ်သက်လုံး အလုပ်ဝင်ဖို့မဟုတ်ဘူး၊ အနည်းဆုံး (၃)နှစ်လောက် serve လုပ်ပြီးတော့ ထွက်ချင်ထွက် ကြိုက်တာလုပ်လို့ရ ပါတယ်။ (၃) နှစ် serve လုပ်ခြင်းအားဖြင့် ဆရာတို့မှာ you will get clinical experience တွေ အများကြီးရမှာပါ။
- Posting ဝင်စေချင်ပါတယ်။ ဝင်ဝင်ချင်း ချက်ချင်း နယ်စွန့်နယ်ဖျား SMO တို့ကိုမပို့ပါဘူး။ ဆေးရုံကြီးတွေ၊ တိုင်းဒေသကြီး/ ပြည်နယ်ဆေးရုံကြီးတွေ၊ ဗဟိုအဆင့်ဆေးရုံကြီးတွေမှာ attachment အနည်းဆုံး တစ်နှစ်လောက်ထားပြီးမှသာ တစ်နေရာပို့မှာပါ။ ဒါကြောင့် (၃)နှစ်ပြည့်လို့ ထွက်မယ်ဆိုရင်လည်း ထွက်လို့ရပါပြီ။ ဆရာတို့ ကြိုက်တဲ့လိုင်းကိုလိုက်ရင် လိုက် (၃)နှစ်လောက်တော့ serve လုပ်ကြည့်ပါ။ ဘာလို့လဲဆိုတော့ ကျွန်တော်တို့မှာ ဆရာဝန်က (၆၀)ရာခိုင်နှုန်း capacity နဲ့ ကျွန်တော်တို့လုပ်နေရပါတယ်။ အဲဒါကြောင့် ဝင်စေချင်ပါတယ်။
- အစိုးရကို ပညာသင်စရိတ်ကျောင်းလခ တစ်လကျပ် (၈၀၀) လောက်ပဲပေးရပါတယ်။ ဘယ်နိုင်ငံမှဒီလောက်နဲ့ မရပါဘူး။ အမေရိကမှာဆိုရင် ဒေါ်လာ သိန်းနှင့်ချီကုန်ပါတယ်။

အလားတူစွာပဲ သူနာပြုဆိုရင်လည်း နိုင်ငံခြားမှာ MSc တက်မယ်ဆိုရင် ဒေါ်လာ (၉) သောင်းကျော်ကုန်ပါတယ်။ BNSc တက်မယ်ဆိုရင် ဒေါ်လာ(၇)သောင်းကျော်ကုန်ပါတယ်။ ကျွန်တော်တို့နိုင်ငံမှာ သူနာပြု/ သားဖွားဆိုရင် တချို့ကလစဉ် ကျပ် (၃)သောင်းပေးပြီး တော့ထားပါတယ်။

- ဘယ်နိုင်ငံမှာမှမရှိတဲ့ လစဉ် (၁)ဒေါ်လာသာသာနှင့်ညီမျှတဲ့ ကျောင်းလခနဲ့ လစဉ် ဆရာတို့ကို စာသင်ပေးတဲ့အတွက် တိုင်းပြည်ကိုလည်းပြန်ပြီးတော့ အလုပ်အကျွေးပြုစေချင်ပါတယ်။ အနည်းဆုံး (၃)နှစ်လောက်တော့ လုပ်စေချင်ပါတယ်။ ဆရာတို့ကိုကျွန်တော် request လုပ်တာပါ။
- ကျန်းမာရေးဟာ အလွန်အရေးကြီးပါတယ်။ exercise is medicine (EIM) တစ်ပြည်လုံး အတိုင်းအတာနှင့် လုပ်ပါတယ်။ exercise ကိုလည်း လုပ်ပေးကြပါ။ ကျန်းမာရေးသည် ဆရာဝန်ဖြစ်သော်ငြားလည်း ဂရုစိုက်ဖို့လိုပါတယ်။ ကျန်းမာရေးမှာ ဆရာတို့အားလုံးသိတဲ့ အတိုင်း နှစ်ခုပဲရှိပါတယ်။ တစ်ချက်က exercise is medicine လုပ်ရင် ဆေးသောက်စရာ မလိုပါဘူး။
- နောက်တစ်ချက်က food intake ပါ။ ကျွန်တော်တို့လူတွေ ဒုက္ခရောက်နေတာက အဓိကက အစားအသောက်ဖြစ်ပါတယ်။ ကျွန်တော် ဒီကိစ္စနှင့်ပတ်သက်ပြီး FDA ကိုလည်း အားဖြည့်ပြီးလုပ်နေပါတယ်။
- ကျွန်တော်တို့နိုင်ငံမှာ ခေတ်အဆက်ဆက်က ပြည်သူ့နီတိတို့ ethics တို့ကို ကျောင်းတုန်းက ငယ်ငယ်တုန်းကသင်ခဲ့ရပါတယ်။ အခုကျောင်းတွေမှာ မသင်တဲ့အတွက် အခုဆေးကျောင်းတွေမှာ ethics သင်ဖို့အတွက်ကို စတင်နေပါပြီ။ အရင်တုန်းက ဆေးတက္ကသိုလ် (၂)ပါမောက္ခချုပ်၊ မန္တလေးဆေးတက္ကသိုလ် ပါမောက္ခချုပ်လည်းပါပါတယ်။ သူတို့ ethics စာအုပ်တွေထုတ်တယ်၊ အခုစပြီးသင်မယ်။
- သင်တယ်ဆိုတာ case scenario နဲ့သင်ပါ။ theory သင်တာမဟုတ်ပါဘူး။ ဆရာဝန်တစ်ယောက်သည် ဒီလိုဒီလိုလုပ်လို့ရှိရင် ethical ဖြစ်သလား၊ မဖြစ်ရင် ဘာကြောင့်မဖြစ်သလဲ၊ ဒါမဖြစ်အောင် ဘယ်လိုလုပ်မလဲ ethics teaching ကိုသင်တဲ့အပြင် professionalism ပါသင်နေပါပြီ။ အဲဒါနဲ့ပတ်သက်ပြီး ကျွန်တော် အဖွဲ့တစ်ဖွဲ့ထပ်ဖွဲ့မယ်။ ကျွန်တော့်ဆီ စာရင်းလည်းရောက်လာပါပြီ professionalism နဲ့ ethics ကို part of the curriculum နဲ့သင်တော့မယ်။

- ၂၀၁၈ ခုနှစ်၊ ဒီဇင်ဘာလမှာစခေါ်မယ့် ဆေးကျောင်းတွေမှာဆိုရင် integrated teaching နဲ့စတော့မှာ ခက်တယ်ခက်တယ်နဲ့ တော်တော်အကျိုးရှိတဲ့အလုပ်ပါ။ ဥပမာဆိုလို့ရှိရင် myocardial infarct patient ကိုသင်မယ်ဆိုရင် anatomical perspective of coronary artery, physiological perspective, functions of the Heart, pharmacological perspective, pathological aspect, surgical aspects, medical aspect အကုန်လုံး ပေါင်းသင်ပါမယ်။ တကယ့်လက်တွေ့မှာ ကျွန်တော်တို့ကျောင်းသားဘဝက သင်ခဲ့ရတာ anatomy နဲ့ physiology က (၁) နှစ်ခွဲလောက် သင်ခဲ့ရပါတယ်။
- တကယ့်တကယ်ပြန်မေးရင် ကျွန်တော်တို့အလကားပဲ၊ it is the waste of time လို့ခေါ်ပါတယ်။ ကျွန်တော် surgeon လည်းမလုပ်တဲ့အခါကျတော့ anatomy ကဘာမှ အရေးမကြီးတော့ဘူး။ ဒီပြင်လိုင်းလိုက်မယ်ဆိုရင် medicine အရေးမကြီးတာတို့ ဖြစ်သွားနိုင်သေးတယ်၊ physiology ကတော့ တော်တော်အရေးကြီးပါတယ်။ ဒါတွေကိုကျွန်တော်က ပြန်လည်သုံးသပ်တဲ့အခါမှာ မလိုတာတွေကို ကျွန်တော်တို့လျှော့ဖို့လိုပါတယ်။ Surgery, anatomy ဒါမျိုးတွေကို surgical မှာပိုသင်ရမှာပါ။ ကျွန်တော်တို့အကုန်လုံး စပြီးပြင်နေပါပြီ အဲဒီအတွက်ကို အဖွဲ့ဖွဲ့ထားပါတယ်။ Clinical domain technical advisory နဲ့ အဖွဲ့ဖွဲ့ထားပါတယ်၊ အကုန်လုံးပါပါတယ်။ Integrated teaching အတွက် ဒါသိပ်မလွယ်ပါဘူး။ တော်တော်ခက်တယ်၊ ခက်တယ်ဆိုလည်း လုပ်လို့မရတာမဟုတ်ဘူး လုပ်လို့ရပါတယ်။
- ကျွန်တော်တို့ဆေးရုံတွေမှာ အလုပ်ဝင်မယ်ဆိုရင် သူနာပြုတွေရှားတဲ့အတွက် တချို့ကိစ္စတွေမှာ ဆရာဝန်တွေ ဝင်လုပ်ရတာရှိမယ်။ သူနာပြုနှင့်သားဖွားတွေကို ဒီနှစ်ကနေစပြီး (၁,၈၀၀) ကနေ တစ်နှစ်ကို (၃,၆၀၀)ခေါ်ပါမယ်။ အကုန်လုံးစလုပ်နေပါပြီ မကြာခင်အချိန်မှာတော့ အားလုံးအဆင်ပြေလိမ့်မယ်လို့ ထင်ပါတယ်။
- House officer assessment ကို ဘယ်လိုတတ်အောင် သူတို့ကို ဘယ်လိုလုပ်မလဲ အဲဒါ ကျွန်တော်တို့စလုပ်နေပါပြီ။ စာအုပ်တွေလည်း (၆)အုပ် ထုတ်ထားပါတယ်။ အဓိကက house officer ပါ၊ များသောအားဖြင့် တချို့ထင်တာက house officer ဆိုတာ ဆရာဝန်လည်းဖြစ်ပြီး (၇)နှစ်လောက်ကြိုးစားလာပြီး house officer မှာတော့ အေးအေးဆေးဆေး နေလိုက်အုံးမယ်ဆိုရင်တော့ တစ်သက်လုံး ဒုက္ခရောက်သွားနိုင်တဲ့အတွက် house officer

မှာ ဘယ်လိုလုပ်မလဲ၊ ဘယ်လို assess လုပ်မလဲဆိုတာ ကျွန်တော်တို့ အကုန်လုပ်ထားပါတယ်။ ရှေ့ဆက်ပြီး ဒါတွေအများကြီး အကောင်အထည်ဖော်ဖို့ဖြစ်ပါတယ်။

- နောက်ပိုင်း ကျွန်တော်တို့ ဘာလုပ်ဖို့ရှိလဲဆိုတော့ MMA ဥက္ကဋ္ဌနဲ့ တိုင်ပင်ထားပြီးပါပြီ။ ၂၀၁၈ နှစ်ကုန်ပိုင်း (သို့မဟုတ်) ၂၀၁၉ နှစ်အစပိုင်းမှာ ကျွန်တော်တို့ ဆမ သက်တမ်းတိုးလို့ရှိရင် CME တွေလိုပါမယ်။ Continuing Medical Education credit unit တွေလုပ်ပါမယ်။ စာမေးပွဲဖြေဖို့မဟုတ်ဘူး၊ internet က ဖြစ်ဖြစ်၊ online ကဖြစ်ဖြစ် စာတွေဖြေမယ်၊ တက်မယ် အဲဒါတွေလုပ်ပါမယ်။ Certain number of CME credit ရမှသာလျှင် ဆမ သက်တမ်းကိုတိုးပေးပါမယ်။ ဒါဟာ တင်းကြပ်တာ မဟုတ်ပါဘူး၊ ဆရာတို့ရဲ့ capacity, capability ကို ကျွန်တော်တို့ မြှင့်အောင်လုပ်ခြင်းပဲဖြစ်ပါတယ်။
- ကျွန်တော်တို့နိုင်ငံမှာ MBBS ရပြီး တစ်သက်လုံးဘာမှ သင်တန်းမတတ်ဘဲ လူနာတွေကုလို့ရတယ်ဆိုတာ ကောင်းတဲ့အလုပ် မဟုတ်ပါဘူး။ အမေရိကန်လိုနိုင်ငံတွေမှာတောင် စာမေးပွဲတွေ ဖြေရပါတယ်။ သူတို့မှာ Board Certified Physician, Board Certified Radiologist, Board Certified Endocrinologists ဆိုပြီး ရှိပါတယ်။ စာမေးပွဲတွေရှိပါတယ်။ Multiple choice တွေ (၁၂)နာရီဖြေရပါတယ်။ (၂)ရက် ဆက်တိုက်ဖြေရပါတယ်။ အဲဒီအဆင့်ထိတော့ ကျွန်တော်တို့ မလုပ်နိုင်သေးပါဘူး။ သင်မယ့်ဆရာတွေကလည်း မလုံလောက်တော့ ဒါတွေကနောက်မှ တဖြည်းဖြည်းသွားပါမယ်။ လောလောဆယ်မှာတော့ ကျွန်တော်တို့ဆရာဝန်ရဲ့ clinical acumen, surgical acumen, medical acumen စတဲ့ acumen တွေတက်ဖို့အတွက်ကတော့ CME နဲ့ ကျွန်တော်တို့လုပ်ဖို့ စပြီးစီစဉ်နေပါပြီ။ ဒါကသိပ်တော့မလွယ်ပါဘူး၊ ဒါပေမယ့်လုပ်လို့ရပါတယ်။ အဲဒါတွေကိုလုပ်သွားဖို့ရှိပါတယ်။
- ကျွန်တော်အစည်းအဝေးမစခင် ညွှန်ကြားရေးမှူးချုပ်နဲ့လည်း တိုင်ပင်ပါတယ်။ ဒီလိုဘွဲ့ပေးပြီးတော့ တစ်ခါတည်း ဆမကော BMC ကောပေးလို့ မရနိုင်ဘူးလား၊ မဟုတ်လို့ရှိရင် ဆရာတို့ဒါအောင်ပြီး ဟိုဆင်းဒီဆင်းနဲ့ သွားလျှောက်ရအုံးမယ်။ ကျွန်တော်တို့အဲဒါကို နောက်နှစ်တွေမှာ MMC နဲ့တိုင်ပင်မယ်၊ တစ်ခါတည်း BMC နံပါတ်ကော ဆမကောပေးဖို့ကြိုတင်လုပ်ထားရင်ကော မရဘူးလား။ ဒါတွေကိုကျွန်တော်တို့ စဉ်းစားပေးပါမယ်။ မဟုတ်ရင် a lot of logistical issue တွေရှိပါမယ်။ အဲဒါတွေကို ကျွန်တော်တို့ MMC နဲ့ညှိပြီး အကုန်လုံးအဲဒါတွေလုပ်မှာပါ။

- ကျွန်တော် experience အရဆိုရင် determination နဲ့ ambition ကိုတော့ ထားပါ။ ဆရာတို့ဒီနှစ်အောင်ပြီ MBBS ရပြီ၊ ငါဘာလုပ်မလဲဆိုတာကို သေသေချာချာ စဉ်းစားပါ။ စဉ်းစားတဲ့အခါမှာ တစ်ခါတည်း decision မလုပ်ပါနဲ့၊ ဆရာတို့ဆီမှာရှိတဲ့ ပါမောက္ခတွေ၊ ဆရာဝန်ကြီးတွေအားလုံးနဲ့တိုင်ပင်ပါ။ ဘယ်လိုင်းကိုလိုက်ရင်ကောင်းမလဲ၊ အဲဒါအလွန်အရေးကြီးပါတယ်။ ဒါမှသာဆရာတို့က တိုးတက်မှာဖြစ်ပါတယ်။
- ကျွန်တော်တို့လည်းဒီလိုဘွဲ့ယူဖို့ ကျောင်းတက်ခဲ့ရပါတယ်။ ဘွဲ့ယူတဲ့အခါ အလွန်ပျော်လို့ ဆရာကြီးတွေကိုမေ့သွားပါတယ်။ ကိုယ့်ကို သင်ကြားပေးခဲ့တဲ့ ဆရာ၊ ဆရာမ၊ ပါမောက္ခ၊ ကထိက၊ လက်ထောက်ကထိကတွေကို ကျေးဇူးတင်ရပါမယ်။ တစ်သက်လုံး ကျေးဇူးတင်ရပါမယ်။ သူတို့သင်ပေးခဲ့လို့ ကျွန်တော်တို့ တတ်လာတယ်ဆိုတာ များသောအားဖြင့် မေ့သွားကြတယ်။ စိတ်ထဲမှာအမြဲတမ်း ကျေးဇူးတင်ရပါမယ်။ သူတို့သင်ပေးလို့ ကျွန်တော်တို့ ဆရာဝန်ဖြစ်လာတယ်ဆိုတာကို ဆရာတို့တစ်သက်လုံး မမေ့ပါနဲ့။ ဥပမာ MMC ဥက္ကဋ္ဌ ဆရာအက်စ်ကျော်လှဆိုရင် ကျွန်တော့်ကို anatomy သင်ခဲ့တဲ့ဆရာ။ အများကြီးပါပဲ အခုထိကျွန်တော် လေးစားပါတယ်။ ဆေးကျောင်းမှာ ဆရာတစ်ခါဖြစ်ဖူးရင် တစ်သက်လုံး ဆရာပါပဲ။ ကျွန်တော့်အနေနဲ့ ကျွန်တော့် ဆမထက် ငယ်တဲ့သူတွေကိုလည်း အမြဲလေးစားပါတယ်။ အဲဒါလေးကိုတော့ ဆရာတို့ တစ်သွေမတိမ်း လိုက်နာပေးစေချင်ပါတယ်။
- ဆေးကျောင်းအောင်လာတဲ့ ဆရာဝန်ငယ်လေးတွေကို ပြောချင်တာကတော့ တံငါနားနီး တံငါ မုဆိုးနားနီးမုဆိုး ဆိုတာလေးတော့ ခေါင်းထဲမှာအမြဲထားပါ။ ဆရာတို့ရှေ့ဆက်ပြီး လျှောက်လှမ်းမယ်ဆိုရင် အပေါင်းသင်းက အလွန်အရေးကြီးပါတယ်။ ခါးပြန့်အပေါင်း အသင်းလုပ်ရင် ခါးပြဖြစ်သွားနိုင်ပါတယ်။ ဘုရားတရားလုပ်သူနဲ့ အပေါင်းအသင်းလုပ်ရင် ဘုရားတရားလုပ်မယ်။ ဥပမာပေါ့၊ အဲဒါတွေဂရုပြုစေချင်ပါတယ်။ ဒါကိုလည်း မိဘတွေက ကိုယ့်ရဲ့သားသမီးတွေကို သွန်သင်ဆုံးမ ပေးစေချင်ပါတယ်။
- ကျွန်တော်တို့ မကွေးဆေးတက္ကသိုလ်ကိုတော့ top priority ထားပါတယ်။ ရန်ကုန်၊ မန္တလေးဆေးတက္ကသိုလ်တွေက တော်တော် develop ဖြစ်နေပါပြီ။ မကွေးကို ကျွန်တော် top priority ထားတဲ့အတွက် လိုတဲ့ပစ္စည်းကိရိယာတွေကအစ ပါမောက္ခတွေနဲ့တွေ့ပြီး အကုန်ပေးဖို့လုပ်ထားပါတယ်။ ဒါထက်မက အများကြီးလုပ်ဖို့ရှိပါတယ်။ ကျန်းမာရေးလူ့ စွမ်းအားအရင်းအမြစ်ဦးစီးဌာန၊ ညွှန်ကြားရေးမှူးချုပ်နဲ့တိုင်ပင်ပြီး မကွေးဆေးတက္ကသိုလ်

ကို special priority ကျွန်တော်ပေးပါမယ်။ ဒါမှသာ မကွေးဆေးတက္ကသိုလ် ဖွံ့ဖြိုးတိုးတက်လာပါမယ်။

- မကွေးဆေးတက္ကသိုလ်မှာ ဥပမာအားဖြင့် ကလေးဘာသာရပ်မှာ ဆရာအေးမောင်ဟန်၊ ဆရာဖေသက်ခင်တို့ လာသင်ပေးသလို အခြား retired professor တွေလည်း လာသင်ပေးဖို့နဲ့ အဲဒီလိုလာသင်ပေးရင် သူတို့တွေအတွက်လမ်းစရိတ် per diem တွေကိုစဉ်းစားပေးပါ။ ဘာလို့လဲဆိုတော့ ဆရာတို့မှာ ဘာသာရပ်တိုင်းမှာ ဆရာတွေက အကုန်မရှိနိုင်ပါဘူး။ Retired professor တွေကိုလာသင်ဖို့ official လုပ်နိုင်ဖို့ HRH ညွှန်ကြားရေးမှူးချုပ်တို့နဲ့ တိုင်ပင်ပါမယ်။ ဆရာအေးမောင်ဟန်၊ ဆရာဖေသက်ခင်တို့က လာပြီးတော့သင်ပေးရင် သူတို့လမ်းစရိတ်ကို ကျွန်တော်တို့ကပေးရပါမယ်။
- ဒီ visit တွေကလည်း official visit ဖြစ်တဲ့အခါကျတော့ ဆရာတို့သက်ဆိုင်ရာ ပါမောက္ခတွေကလည်း ဘယ်ပါမောက္ခတွေကတော့ ဘယ် lecture အတွက်ကို လာသင်စေချင်တယ်၊ professor လာသင်တယ်ဆိုရင် သေချာစာရင်းလုပ်ပြီးတော့ ပါမောက္ခချုပ်ကတဆင့် HRH ညွှန်ကြားရေးမှူးချုပ်တို့ဆီတင် ကျွန်တော်တို့လုပ်ပေးပါမယ်။ ဒါမှသာ မကွေးဆေးတက္ကသိုလ် တိုးတက်ပါမယ်။ ပုံမှန်အတိုင်းသွားနေလို့မရပါဘူး၊ ပုံမှန်သွားပြီး ဒီအတိုင်းနေနေရင် ဆရာတို့နောက်အနှစ် (၅၀)လည်း မတိုးတက်ပါဘူး။ တိုးတတ်ဖို့ဆိုရင် အဲဒီလိုလုပ်မှဖြစ်ပါမယ်။
- ဒါထက်ပိုတိုးတက်အောင်လုပ်ဖို့ဆိုတာ ပါမောက္ခချုပ်နဲ့ brainstorming လုပ်ပြီးတော့ retreat တစ်ခုကို အေးအေးဆေးဆေးလုပ်ပါ။ How we should improve quality, teaching system, management system, administrative system of University of Medicine Magway. အဲဒါစဉ်းစားပါ။ စဉ်းစားပြီး ဆရာတို့ရဲ့တွေ့ရှိချက်၊ သဘောတူညီချက်တွေကို ပါမောက္ခချုပ်ကတဆင့် ညွှန်ကြားရေးမှူးချုပ်ကိုတင် ညွှန်ကြားရေးမှူးချုပ်ကနေတဆင့် ဝန်ကြီးဆီကိုတင်ပါ။ University of Medicine Magway is as equally as important, as equally as efficient as UM (1) အဲလိုဖြစ်အောင် လုပ်ပေးဖို့ရှိပါတယ်။
- အခုဆေးကျောင်းအောင်လာတဲ့ ဆရာဝန်ငယ်လေးတွေကိုလည်း အလုပ်ဝင်ကြပါ မကြာခင် ရက်ပိုင်းမှာ ကျွန်တော်တို့ သတင်းစာကနေ ကြော်ငြာခေါ်တော့မှာပါ။ ဆရာဝန် (၂,၀၀၀) ရယ်၊ သွားဆရာဝန် (၁၅၀)လောက်ခေါ်ပါမယ်။ ဆရာတို့အားလုံးလည်း ရှေ့လျှောက်

အောင်မြင်ပါစေ၊ ကျန်းမာပါစေ၊ ကိုယ်စိတ်နှလုံးရွှင်ပြုံးပါစေလို့ ပြောကြားရင်းနဲ့ နိဂုံးချုပ် အပ်ပါတယ်။

အစည်းအဝေးတက်ရောက်သူများစာရင်း -

- ပြည်သူ့လွှတ်တော် ကျန်းမာရေးနှင့်အားကစားဖွံ့ဖြိုးမှုကော်မတီ ဥက္ကဋ္ဌ၊
- မကွေးတိုင်းအစိုးရ လူမှုရေးဝန်ကြီး၊
- ကျန်းမာရေးနှင့်အားကစားဝန်ကြီးဌာနမှ
- ညွှန်ကြားရေးမှူးချုပ်များ၊
- မကွေးဆေးတက္ကသိုလ်မှ ပါမောက္ခ/ ဌာနမှူးများ၊
- ကျောင်းသား/ ကျောင်းသူများ၊

(ဤမိန့်ခွန်းသည် ပြည်ထောင်စုဝန်ကြီး၏ လက်ရေးမူမှ ပြန်လည်ရိုက်နှိပ်ထားခြင်း ဖြစ်ပါသည်။)